

سوال

کیا فرماتے ہیں مفتیان کرام اس مسئلہ کے بارے میں کہ ڈاکٹر حضرات کی رائے کے مطابق چند مریضوں سے ایسے ہوتے ہیں جو اعضاء کی عدم دستیابی کی وجہ سے موت کا شکار ہو جاتے ہیں، ان قیمتی جانوں کو بچانے کا مستند طریقہ طلاق انسانی اعضاء کی پیوند کاری ہے، اور متعدد ممالک میں یہ طریقہ رائج اور کامیاب ہے، اس کیلئے زندہ اور مردہ دونوں سے اعضاء لئے جاتے ہیں۔ کیا شریعت کی زد سے یہ جائز ہے؟ اور اس کیلئے ترغیبی مہم چلانا کیسا ہے تاکہ لوگ زیادہ سے زیادہ اسے اپنے اعضاء عطیہ کریں۔ براہ کرم رہنمائی فرما کر ممنون فرمائیں۔

بسم اللہ الرحمن الرحیم

الجواب ما هذا وصلیاً

جواب سے پہلے یہ جاننا ضروری ہے کہ انسان کو اللہ تعالیٰ نے جو اعضاء عطا فرمائے ہیں انسان خود بھی ان کا مالک نہیں ہے کہ وہ کسی اور کو دے سکے، نیز انسان کو اللہ تعالیٰ نے اشرف المخلوقات اور محترم بنایا ہے، اور یہ طریقہ انسانی اعضاء کے احرام کے خلاف ہے، یہ اعضاء دوسری اشیاء کی طرح نہیں جن کی خرید و فروخت یا ہبہ و عطیہ ہو سکتا ہو، اسی لئے انسانی اعضاء کی خرید و فروخت کرنا تمام علماء کے نزدیک ناجائز ہے۔

البتہ اگر کبھی کوئی ایسی مجبوری کی صورت پیش آجائے کہ مریض کی زندگی بچانے کیلئے یا اس کے بنیادی اعضاء میں سے کسی عضو کے عمل کو بحال کرنے کیلئے متبادل کی ضرورت ہو اور ماہر ڈاکٹر کی آراء کے مطابق انسانی اعضاء کے سوا کوئی اور متبادل (مثلاً غیر ذی روح چیز سے بنے ہوئے اعضاء یا طحال جانور کے اعضاء کی پیوند کاری کے ذریعہ) ممکن نہ ہو تو کیا ایسی مجبوری کی صورت میں کسی انسان کا عضو بلا معاوضہ لے کر استعمال کیا جاسکتا ہے یا نہیں؟ اس بارے میں علماء کرام اور اہل فتویٰ حضرات کا اختلاف ہے۔ بلا بد و پاک کے بیشتر قدیم علماء کرام نے اسے مستند ناجائز فرمایا ہے، جبکہ ہندوستان اور عرب ممالک کے متعدد علماء کرام نے بعض فقہی قواعد اور دیگر چند دلائل کی بنیاد پر انسانی جان بچانے کی خاطر مجبوری میں درج ذیل چند شرائط کے ساتھ اسکی اجازت دی ہے:

- ۱... معتمد اور ماہر اطباء بتائیں کہ پیوند کاری کے علاوہ مریض کا کوئی دوسرا علاج ممکن نہیں ہے۔
- ۲... اس بارے میں ظن غالب ہو کہ اس عضو کی منتقلی سے مریض کو شفا حاصل ہو جائیگی۔
- ۳... حتی الامکان کسی مسلمان کا کوئی عضو کسی کافر کو اور کسی کافر کا کوئی عضو مسلمان کو نہ لگایا جائے اور کوشش کی جائے کہ مسلمان کے جسم میں مسلمان کا ہی عضو استعمال کیا جائے۔

۴... مرنے والا شخص مکلف ہو اور اس نے موت سے پہلے منتقلی کی تحریری اجازت دیدی ہو۔ البتہ مجمع الفقہ الاسلامی جلد کے فیصلہ میں در ثام کو بھی اختیار دیا گیا ہے کہ اگر میت نے زندگی میں وصیت نہ کی ہو تو موت کے بعد در ثام کی اجازت بھی کافی ہے، اور اگر متوفی شخص لا وارث یا نامعلوم ہو تو مسلمانوں کے ولی الامر نے اجازت دیدی

۵... عضوی منتقلی کے بعد جسم میں کوئی ایسی تبدیلی نہ ہو جو مثلاً کے مشابہ ہو۔ (جسم کے اعضاء کاٹ کر اس کو

بدست بنانے اور صورت بگاڑنے کو مثلاً کہا جاتا ہے)

۶... مردہ جسم سے مطلوبہ عضو کو تدفین سے پہلے پہلے نکال لیا جائے، تدفین کے بعد نہیں۔

۷... وہ عضو بغیر کسی قیمت کے دیا جائے۔

یہ شرائط مردہ جسم سے عضو لینے کے بارے میں ہیں، اگر کسی زندہ جسم سے اس کی اجازت سے کوئی عضو لیا



جائے تو اس کیلئے مذکورہ بالا شرائط کے ساتھ ساتھ درج ذیل شرائط کا پایا جانا بھی ضروری ہے:

۱... اس عمل سے عضو دینے والے شخص کی طبعی زندگی کو کوئی بڑا نقصان نہ پہنچے۔

۲... اس کا کوئی ایسا عضو نہ نکالا جائے جس پر اس کی حیات موقوف ہو جیسے دل وغیرہ۔

۳... کسی ایسے عضوی منتقلی جائز نہیں جس کے نبذ کرنے سے انسان کسی اساسی وظیفہ سے محروم ہو جائے

جیسے دونوں آنکھیں وغیرہ۔

۴... زندہ جسم سے صرف وہ عضو لیا جائے جس کے متعلق ڈاکٹروں نے طے کر دیا ہو کہ اس کا جسم کے اندر رہنا

ضروری نہیں اور اس کے بغیر زندگی باسانی گزارا جاسکتی ہے۔

(یہ شرائط بحجۃ الفقہ الاسلامی جلد ۱، رابطہ عالم اسلامی کے ماتحت قائم اسلامی فقہ اکیڈمی مکہ مکرمہ، اسلامک فقہ اکیڈمی ایٹیکا کے فیصلوں

اور دیگر مجوزین حضرات کے مقالہ جات سے ماخوذ ہیں)

لہذا احتیاط تو بہر حال اسی میں ہے کہ حتی الامکان اس طریقہ علاج سے اجتناب کیا جائے، البتہ اگر کوئی شخص

شدید مجبوری میں مبتلا ہو اور وہ جواز کی رائے رکھنے والے علماء کرام کی رائے پر عمل کر لے تو امید ہے کہ عند اللہ

مختار ہو گا، ہم جواز والے قول پر عمل کرنے کی صورت میں احتیاطاً استغفار اور کچھ صدقہ و خیرات بھی کر دے۔

لیکن یہ بات ضرور واضح رہنی چاہئے کہ اعضاء انسانی کی پیوند کاری کو جائز کہنے والے حضرات کے نزدیک بھی

صرف مجبوری کی صورت میں گنجائش ہے جس کی تفصیل ادھر گزری، عام حالات میں اس کی اجازت نہیں، اس لئے

جو آر کی رائے اور فتویٰ کو بنیاد بنا کر انسانی اعضاء کے عطیہ کی ترغیب دینا اور لوگوں میں اس کے رجحان کو فروغ دینا

درست نہیں، بالخصوص موجودہ حالات میں جس طرح اس طریقہ علاج کا فروغ ہو رہا ہے غالب گمان ہے کہ لوگ

معمولی معمولی مشقتوں کا سہارا لے کر اعضاء کی خرید و فروخت شروع کر دیں اور اسے کاروبار بنا لیا جائے۔ اس لئے

اس طریقہ عمل کی حوصلہ افزائی کے بجائے حوصلہ شکنی کرنی چاہئے تاکہ انسانی جان کی حرمت و شرافت برقرار رہے،

اور انسانی جان کو عام اشیاء کی طرح استعمال کی چیز نہ بنا لیا جائے۔ (مزید تفصیل اور دلائل کیلئے رد الاثم جامعہ دہلی علوم کرامیہ جلدی

شمارہ ۱۸۳) ۱۸۳۳ء تک کیا جاسکتا ہے)

مناہج الصنائع فی ترمیم الشوائب - (۱۲۳/۵)

أن استعمال جزء منفصل عن غیره من بی آدم إعتاد بذک الغیر والآدمی بجمع أجزائه مکرم.

(جاری ہے۔)

التشابه في شروح بداية المبتدئ - (۴۶/۳)

قال: "ولا يجوز مع شعور الإنسان ولا الانتفاع بها" لأن الآدمي مكرم لا مبتذل فلا يجوز

أن يكون شيء من أجزائه مهاناً ومبتذلاً

قال ابن القيم في توضيح بعض المسائل:

الاتفاق على أن حرمة المسلم مينا كحرمة حيا (فتح القدير - ۱۱۲/۲)

مجلة الأحكام العدلية - (ص: ۱۸)

(المادة ۲۶): الضرورات تبيح المحظورات

الأشياء والظواهر لا يبيح تحميم - (ص: ۲۶)



الرابعة: [إذا تمارض مفسدان روعي أعظمهما ضرراً بارتكاب

أحدهما]..... قال الزملي في باب شروط الصلاة: ثم الأصل في جنس هذه

المسائل أن من ابتلي بلبتين، وهما مشاويتان يأخذ بأيهما شاء، وإن اختلفا يختار

أحدهما؛ لأن مباشرة الحرام لا تجوز إلا للضرورة ولا ضرورة في حق الزيادة

قال الشيخ المنسى محمد شفيع رحمه الله تعالى في مسألة لتفسيح دم شعير المسلم في

جسد المسلم:

نفساً جوازاً في كوني فرق نبيس، ولكن يه ظاهر ہے کہ کافر یا فاسق قاجر انسان کے خون میں جو

اثرات خبیثہ ہیں ان کے منتقل ہونے اور اخلاق پر اثر انداز ہونے کا خطرہ قوی ہے، اسی لئے صلحاء

امت نے فاسق قاجر عورت کا دودھ پلوانا بھی پسند نہیں کیا، بناء علیہ کافر اور فاسق قاجر انسان

کے خون سے سبقت دراجتباب بہتر ہے۔ (انسانی منہ کی بے نڈکاری، ص: ۲۸)

تحفة الفقهاء - (۳/۲۴۵)

ولو أن حاملاً ماتت وفي بطنها ولد يضطرب فإن كان غالب الظن أنه ولد حي وموفي

مدة يعيش غالباً فإنه يشق بطنها لأن فيه إحياء الآدمي بترك تعظيم الآدمي وترك التعظيم

أهون من مباشرة سبب الموت

التشريع الجنائي الإجماعي - (۱/۵۷۸)

ومحرم مالك أكل لحم الإنسان في حالة الضرورة ولو كان مهدراً^(۱)، فمن جاع حتى

أوشك أن يهلك ولم يجد إلا مهدراً فليس له أن يأكل من لحمه ما يبرد جوعه سواء كان

(بہاری ہے۔)

(۱) .. المهدر: من الإهدار، أي الذي أبيح دمه شرعاً، كما في التشريع الجنائي الإسلامي - ۱/۵۲۹: الإهدار

هو الإباحة، ويقع على نفس الشخص أو على طرفه أو على ماله.

المهدر حياً أو ميتاً، وهذا هو الرأي الراجح في مذهب أبي حنيفة. ويجوز الشافعي وأحمد أكل لحم المهدر في حالة الضرورة سواء كان المهدر حياً أو ميتاً، ووافقهما في هذا بعض الحنفية بل يبيح الشافعي وبعض الحنفية أكل لحم الميت المعصوم في حالة الضرورة؛ لأن حرمة الهمي أعظم من حرمة الميت، أما أحمد فيحرم أكل لحم المعصوم الميت. ويبح الشافعي للمضطر أن يقطع من جسده قلعة ليأكلها في حالة الضرورة إذا ظن السلامة مع القطع. ويخالفه في هذا بقية الفقهاء. وليس للمضطر أن يأخذ من مضطر مثله ما يقيم حياته؛ لأنه أحق به حيث يساويه في الضرورة وينفرد في الملك، فإن أخذته منه فعات فيه مسئول عن موته ويعتبر قاتلاً له بغير حق. والمضطر أن يأخذ ما يقيم حياته من غيره إذا لم يكن في حاجة إليه..... والله سبحانه وتعالى أعلم بالصواب

هو

محمد حذيفة من مهند

دار الافتاء جامع وبرا العلوم كراچی

۱۰/ جمادی الاولیٰ - ۱۳۳۸ھ

۱۵/ فروری - ۲۰۱۷

اصحاب المسجید ستمہ اللہ تعالیٰ
با مکہ اہلہ فی علمہ و عملہ

شمس زین عسکری مدظلہ العالی

۱۱/ ۵/ ۱۳۳۶ھ

الاجاب صحیح
احقر محمد رفیع غفر اللہ
۱۲/ ۵/ ۱۳۳۸ھ



الاجاب صحیح

۱۵/ ۵/ ۱۳۳۸ھ

الاجاب صحیح
شمس عبدالمنان نرنی
۱۲/ ۵/ ۱۳۳۸ھ



الاجاب صحیح
شمس محمد توفیق علی کونہ
۱۵/ ۵/ ۱۳۳۶ھ



الاجاب صحیح
شمس عبدالرزاق
۱۵/ ۵/ ۱۳۳۸ھ



الاجاب صحیح
محمد حقیق
۱۵/ ۵/ ۱۳۳۸ھ